

अॅड.श्री.राजा ठाकरे, विशेष सरकारी अभियोक्ता
यांना व्यावसायिक फी मंजूर करण्याबाबत.
दहशतवाद विरोधी पथक, मुंबई विभागाकडील
गु.र.क्र.०३/२००६ या गुन्ह्याप्रकरणी मा.उच्च
न्यायालय, मुंबई येथील कामकाजासाठी.

महाराष्ट्र शासन

गृह विभाग

शासन निर्णय क्रमांक: एसपीपी-०६१८/प्र.क्र.२२९/पोल-१०

दुसरा मजला, मंत्रालय, हुतात्मा राजगुरु चौक,

मादाम कामा रोड, मुंबई-४०० ०३२.

दिनांक : ३० नोव्हेंबर, २०१८

संदर्भ:- शासनपत्र, विधि व न्याय विभाग क्र.७७/क्रिमि.जन./१८/अ शाखा,

दिनांक २१/०७/२०१८.

शासन निर्णय:-

दहशतवाद विरोधी पथक, मुंबई विभागाकडील गु.र.क्र.०३/२००६ या गुन्ह्याप्रकरणी मा.उच्च न्यायालय, मुंबई येथे शासनाच्या वतीने कामकाज पाहण्यासाठी विधि व न्याय विभागाने वरील संदर्भाधीन दि.२१/०७/२०१८ च्या पत्रान्वये अॅड.श्री.राजा ठाकरे यांची विशेष सरकारी अभियोक्ता म्हणून नियुक्ती केली आहे. सबब, प्रस्तुत प्रकरणी अॅड.श्री.राजा ठाकरे, विशेष सरकारी अभियोक्ता यांना खालीलप्रमाणे फी अदा करण्यास या शासन निर्णयान्वये मान्यता देण्यात येत आहे.

अ) प्रतिदिन परिणामकारक सुनावणी फी - ₹ ३५,०००/-

ब) विचारविनिमय फी (प्रतिदिन) - ₹ ५,०००/-

२. परिणामकारक सुनावणीचे दिवस संबंधीत प्रकरणाच्या पर्यवेक्षीय पोलीस उपायुक्त दर्जाहून कमी नाही, अशा अधिकाऱ्याकडून प्रमाणित करून घेण्यात यावेत व कोणत्याही प्रकारचे अतिरिक्त प्रदान होणार नाही, याची दक्षता घ्यावी. तसेच, प्रस्तुत प्रकरणी अॅड.श्री.राजा ठाकरे, विशेष सरकारी अभियोक्ता यांना उपरोक्त फी व्यतिरिक्त अपरिणामकारक सुनावणी फी किंवा अन्य कोणत्याही प्रकारची फी वा भत्ता अनुज्ञेय असणार नाही.

३. यासाठी येणारा खर्च दहशतवाद विरोधी पथकाचे लेखाशिर्ष बी-१,२०५५ पोलीस-(००) (१०१), गुन्हा अन्वेषण आणि दक्षता (००) (०५), दहशतवाद विरोधी पथक (२०५५ ०५७१) २८-व्यावसायिक सेवा, या लेखाशीर्षाखाली त्या त्या आर्थिक वर्षाच्या मंजूर अनुदानातून व मासिक निधी विवरणपत्रानुसार भागविण्यात यावा.

४. हा शासन निर्णय, वित्त विभागाच्या शासन निर्णय क्र.विअप्र-२०१५/प्र.क्र.२१/ २०१५/ विनियम, दि.२९ जुलै, २०१५ अन्वये, वित्तीय अधिकार नियम पुस्तिका-१९७८, भाग-पहिला, उपविभाग-दोन मध्ये नव्याने समावेश केलेल्या अ.क्र.४९ नियम क्र.१६६-"अ" नुसार प्रशासनिक विभागांना प्रदान केलेल्या अधिकारानुसार विधि व न्याय विभागाची मान्यता घेवून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक क्र. २०१८११३०१६०२०१६१२९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(किशोर शामराव भालेराव)

उप सचिव (विधि), गृह विभाग, महाराष्ट्र शासन

प्रत,

१. पोलीस महासंचालक, महाराष्ट्र राज्य, मुंबई.
२. पोलीस आयुक्त, बृहन्मुंबई.
३. महालेखापाल (लेखा व अनुज्ञेयता/लेखा परीक्षा)-१/२, महाराष्ट्र राज्य, मुंबई/ नागपूर.
४. अधिदान व लेखा अधिकारी, मुंबई.
५. निवासी लेखापरीक्षा अधिकारी, मुंबई.
६. विधि व न्याय विभाग (अ शाखा), मंत्रालय, मुंबई.
७. वित्त विभाग (व्यय- ७), मंत्रालय, मुंबई.
८. अॅड.श्री.राजा ठाकरे, ३०१, मारुती मॅन्शन, १७, रघुनाथ दादाजी स्ट्रीट, फोर्ट, मुंबई - ४०० ००१.
९. निवडनस्ती (पोल-१०).